



גאווערנער קעטי האקול

אויף תיכף ארויסצוגעבן: 1/23/2023

**גאווערנער האקול אנאנסירט קעיפ ווינסענט, לייענס פאָלס און וועדינגטאן אלץ נארט קאנטרי געווינער פון ערשטע רונדע פון NY FORWARD פראגראם**

**ווילעדזש אָו קעיפ ווינסענט צו באקומען 4.5 מיליאן דאלאר; ווילעדזשעס לייענס פאָלס און וועדינגטאן צו באקומען 2.25 מיליאן דאלאר יעדע איינס**

**נייער 100 מיליאן דאלארדיגער NY Forward פראגראם בויט אויף שוואונג פון ערפאלגרייכע שטאט-צענטער אויפלעבונג איניציאטיוו צו שטיצן א מער גלייכע ערהוילונג פון שטאטישע צענטערן אין ניו יארק'ס קלענערע קאמיוניטיס און אזעלכע וועלכע זענען ווייטער ארויס פון שטאט**

גאווערנער קעטי האקול האט היינט אנאנסירט אז די ווילעדזש אָו קעיפ ווינסענט וועט באקומען 4.5 מיליאן דאלאר און די ווילעדזש אָו לייענס פאָלס און וועדינגטאן וועלן באקומען יעדע איינס 2.25 מיליאן דאלאר אין פינאנצירונג אלץ די ערשטע נארט קאנטרי ראיאן געווינער פון די ערשטע רונדע פון NY Forward (ניו יארק פאראויס). ארויפבויענדיג אויף די שוואונג פון די סטעיט'ס ערפאלגרייכע שטאט-צענטער אויפלעבונג איניציאטיוו (Downtown Revitalization Initiative, DRI), נעמט דער 100 מיליאן דאלארדיגער NY Forward פראגראם אן די זעלבע 'אומר ועושה' סטראטעגיע ווי די DRI צו שטיצן א מער גלייכע ערהוילונג פון שטאטישע צענטערן אין ניו יארק'ס קלענערע קאמיוניטיס און אזעלכע וועלכע זענען ווייטער ארויס פון שטאט. אלץ טייל פון די ערשטע רונדע פון NY Forward וועלן צוויי ביז דריי גרענטס פארטיילט ווערן פאר קלענערע קאמיוניטיס אין יעדע איינס פון די סטעיט'ס צען עקאנאמישע אנטוויקלונג ראיאנען צו שטיצן אנטוויקלונג און איינפירונג פון שטאט-צענטער אויפלעבונג פלענער.

"מיין אדמיניסטראציע איז אנטשלאסן צו זיכער מאכן אז ניו יארק'ס קאמיוניטיס בליהען, און אזעלכע סארט סטראטעגישע אינוועסטירונגען וועלן העלפן קלענערע קאמיוניטיס און אזעלכע וועלכע זענען ארויס פון שטאט צו דערגרייכן זייער פולע פאטענציאל", האט גאווערנער האקול געזאגט. "מיר זענען באגייסטערט צו זעהן די געלטער גייענדיג צו קעיפ ווינסענט, לייענס פאָלס און וועדינגטאן, און מיר קוקן ארויס צו ברענגען די פראיעקטן וועלכע וועלן פארשטערקערן זייערע שטאטישע געגנטער צו ארויסגיין אויפן וועג."

[NY Forward](#) איז א צענטראלע באשטאנדטייל פון די סטעיט'ס עקאנאמישע אנטוויקלונג באמיוונגען, ארבעטנדיג האנט ביי האנט מיט די שטאט-צענטער אויפלעבונג איניציאטיוו צו פארשנעלערן און פארברייטערן ניו יארק'ס אויפשטייגנדע שטאט-צענטער אויפלעבונג פראיעקטן. NY Forward דינט קלענערע קאמיוניטיס מיט א היסטארישע כאראקטער וועלכע מאכן זיי אנדערש פון גרעסערע, מער שטאטישע צענטראלע ביזנעס דיסטריקטס וועלכע ווערן געווענטליך פינאנצירט דורך די NY Forward קאמיוניטיס זענען פיסגייער-פריינטליכע, נישט געדיכטע געגנטער וועלכע דינען די ארטיגע קאמיוניטי און האבן א מער לאקאלע נאטור, זיך קאנצעטרירנדיג אויף די ארומיגע וואוינונגען אדער צענטרירן זיך ארום דארפישע אגריקולטורישע דעוועלאפמענט.

פונקט ווי די DRI וועט יעדע NY Forward קאמיוניטי אהערשטעלן א סטראטעגישע אינוועסטירונג פלאן צו אויפלעבן איר שטאט צענטער דורך א רייע פון פראיעקטן וועלכע זענען גרייט צו דורכגעפירט ווערן. די סטעיט דעפארטמענט וועט צושטעלן פארשטערקערטע טעכנישע הילף צו בעסער שטיצן קלענערע קאמיוניטיס און פינאנצירן פראיעקטן וועלכע זענען אויף א פארנעם וואס איז פאסיג פאר די גרויסקייט פון יעדע קאמיוניטי פאר זיך. פראיעקטן קענען אריינרעכענען רענאוואציע און איבערבויעונגען, נייע קאנסטרוקציע אדער אויפבויעונג פון נייע אדער פארבעסערטע פובליק ערטער, און אזוי אויך אנדערע פראיעקטן צו פארבעסערן ספעציפישע קולטורישע, היסטארישע קוואליטעטן.

### **קעיפ ווינסענט**

די ווילעדזש און קעיפ ווינסענט איז א קליינע קאמיוניטי ארויס פון שטאט מיט אייגנארטיגע פאנאראמישע, היסטארישע און נאטורליכע אייגנשאפטן. קעיפ ווינסענט'ס שטאטישע צענטער איז א ביזנעס און וואוינונג געגנט. א ווילעדזש גרינע שטח וואו קאנצערטן און אנדערע אקטיוויטעטן ווערן אפגעהאלטן זיצן אין די צענטער, און די סעינט לארענס ריווער לויפט פאראלעל צו די שטאט צענטער'ס הויפט גאס. פילע פריוואטע און פובליק אינוועסטירונגען אין די ווילעדזש זענען אונטערוועגנס, שאפנדיג א שוואונג פאר נאך מער אויפלעבונג באמאונגען, און די ווילעדזש איז אנטשלאסן צו היטן אויף די וועזנטליכע קוואליטעטן וועלכע מאכן עס פאר א ציהענדע פלאץ וואו צו וואוינען בשעת'ן פארבעסערן די לאקאלע עקאנאמיע דורכן פארמערן פאסיגע וואוינונג און קליינע ביזנעס וואוקס. כדי צו פארווירקליכן איר חזון פאר איר אויפלעבונג, זוכט קעיפ ווינסענט צו שאפן זיכערערע געסער און בארייכערטע אריינגענג צו די קאמיוניטי, צו פארבעסערן אן אינטערנאציאנאלע שיף פארט, דעוועלאפען פילשטאטיקע געביידעס פאר פארשידענע צוועקן און פארבעסערן די פארבינדונג צו די וואסער ברעג.

### **לייענס פאלס**

די ווילעדזש און לייענס פאלס געפונט זיך דארט וואו די מוס און בלעק ריווערס גיסן זיך צוזאם, און עס געפונט זיך העכער א 70-פויסיגע וואסער פאל. די ווילעדזש איז אריבערגעגאנגען באדייטנדע טוישונגען אין לויף פון די פארגאנגענע 20 יאר, מיט די פארשפארונגען פון די לייענס פאלס פאפיר מיל, אבער ממש לעצטיגע פובליק און פריוואטע אינוועסטירונג, לאקאלע פלאנירונג באמאונגען און אינפראסטרוקטור פארבעסערונגען האבן אנגעהויבן אונטער צו שטיצן נייע דעוועלאפעמענט. די ווילעדזש זוכט צו ארויפבויען אויף די באמאונגען דורכן פארמערן פארוויילונג געלעגנהייטן פאר טוריסטן קאנצעטרירט ארום די מוס און בלעק ריווערס, אויפטרייבנדיג עקאנאמישע אנטוויקלונג און פייערנדיג די רייכע היסטאריע און שיינקייט פון די געגנט.

### **וועדינגטאן**

וועדינגטאן'ס שטאט צענטער איז א קלאר-באגרעניצטע, געדיכטע און פיסגייער-פריינטליכע ביזנעס דיסטריקט, פול מיט געביידעס מיט וואוינונגען פאר איין אדער מער פאמיליעס לענגאויס א פארשידנארטיגע געמיש פון 19'טע יאר-הונדערט סטיל האלצערנע און שטיינערנע געביידעס און 20'סטע יאר-הונדערט סטיל 'יוטיליטעריען' ארכיטעקטור גרייט צו ווערן איבערגעבויט. לעבנס און ארבעט געוואוינהייטן וועלכע האבן זיך געטוישט דורך די קאוויד-19 פאנדעמיע האבן געמאכט וועדינגטאן פאר א ציהענדע לאקאציע פאר איינוואוינער פון יעדע עלטער, ברענגענדיג פובליק און פריוואטע אינוועסטירונגען וועלכע האבן נאך מער געשאפן עקאנאמישע געלעגנהייטן אין די שטאטישע צענטער. וועדינגטאן זוכט צו ארויפבויען אויף די אינוועסטירונגען דורכן בארייכערן די אויסקוק פון געסער און מער שילדן, איבערבויען היסטארישע געביידעס פאר פארשידענע צוועקן און פארבינדן די שטאטישע צענטער צו די וואסער ברעג.

**סעקרעטערי און סטעיט ראבערט דזש. ראדריגעז האט געזאגט,** "ניו יארק'ס נייער און שעפערישער שטאט-צענטער אויפלעבונג פראגראם, NY Forward, שטיצט א מער גלייכע ערהוילונג פאר אונזערע

סטעיט'ס קלענערע קאמיוניטיס מיט שטאט צענטערן. קעיפ ווינסענט, לייענס פֿאָלס און וועדינגטאן האבן אלע גענוי די סארט היסטארישע שטעטלדיגע חן און די פאנאראמישע נאטורליכע מיטלען, צוזאמען מיט די פאטענציאל פאר צוקונפטיגע וואוקס, מאכנדיג זיי פאר פאסיגע קאמיוניטיס צו באקומען NY Forward געלטער. איך קוק ארויס צו זעהן יעדע קאמיוניטי'ס סטראטעגישע פלאן צו פארווירקליכן די פולע פאטענציאל פון די שטאטישע צענטערן."

**עמפיער סטעיט דעוועלאפמענט פרעזידענט, CEO און קאמישאנער, האָפּ ניט, האט געזאגט,** "אלץ די נארט קאנטרי'ס ערשטע-רונדע געווינער פון NY Forward גרענטס, זענען די ווילעדזשעס קעיפ ווינסענט, לייענס פֿאָלס און וועדינגטאן ביישפילן פון די שיינקייט און חן פון די קליינע שטעטלישע קאמיוניטיס וועלכע מאכן זיי פאר וואונדערבארע פלעצער וואו צו וואוינען, ארבעטן און באזוכן. לאקאל-אנגעפירטע סטראטעגישע פלענער וועלן פירן צו פראיעקטן מיט א ציהל צו פארמערן די עקאנאמישע געזונטהייט און בליהאונג פון די ווילעדזשעס, בשעת'ן היטן אויף דאס וואס מאכט זיי אייגנארטיג."

**נארט קאנטרי ראיאנישע עקאנאמישע אנטוויקלונג קאונסיל ( Regional Economic Development Council ) קאָ-טשעיר, דזשעימס מעקענע, האט געזאגט,** "אין נאמען פון די קאונסיל, דאנק איך גאווערנער האקול פארן שטיצן קלענערע קאמיוניטיס דורך דעם NY Forward פראגראם. דורך דעם NY Forward פראגראם וועלן די פראיעקט וועלכע ווערן געשטיצט דורך די געלטער וועלכע ווערן געשאנקען פאר קעיפ ווינסענט, לייענס פֿאָלס און וועדינגטאן פירן צו נייע אינוועסטירונגען און וואוקס, אויפטרײַבנדיג מער ראיאנישע עקאנאמישע אנטוויקלונג."

**סטעיט סענאטאר דען סטעק האט געזאגט,** "וועדינגטאן איז א טאון מיט א הויכע מאס פון פאטענציאל און געלעגנהייט פאר ווייטערדיגע וואוקס און אנטוויקלונג. די געלטער פון NY Forward וועלכע זענען היינט אנאנסירט געווארן וועלן העלפן די קאמיוניטי פארשטערקערן אירע פובליק פלעצער און פארשטערקערן איר לאקאלע עקאנאמיע. דאס וועט האבן א פאזיטיווע השפעה אויף וועדינגטאן פאמיליעס און ביזנעסער צוגלייך."

**אסעמבלי מיטגליד סקאט גרעי האט געזאגט,** "עס איז פריידיגע נייעס אז די ווילעדזשעס אָוו קעיפ ווינסענט און וועדינגטאן וועלן ביידע באקומען פינאנצירונג פון דעם NY Forward פראגראם. איך קוק ארויס צו ארבעטן מיט די סטעיט דעפארטמענט און מיט לאקאלע ערוויילטע בעאמטע ביים אנבאטן סיי וועלכע הילף וואס קען זיך נאר אויספעלן מיט די אויפלעבונג פראיעקטן צו העלפן פארזיכערן די צוקונפטיגע הצלחה פון ביידע ווילעדזשעס."

**אסעמבלי מיטגליד קען בלענקענבוש האט געזאגט,** "די ווילעדזש אָוו לייענס פֿאָלס וועט גאר בענעפיטירן פון די NY Forward געלטער. עס איז קריטיש אז מיר זאלן גיבן אויפמערקזאמקייט פאר אונזערע קלענערע שטעטלישע קאמיוניטיס פונקט ווי מיר גיבן פאר די גרויסע שטעט. איך קוק ארויס צו זעהן די אויפלעבונג פראיעקטן וועלכע וועלן פארקומען אין לייענס פֿאָלס און וויאזוי זיי וועלן העלפן איר אנגייענדע הצלחה."

**וועדינגטאן מעיאר מייק זעגראָבעלני האט געזאגט,** "די NY Forward גרענט וועט מאכן א מהפכה פאר וועדינגטאן, און עס וועט ארויפבויען אויף די געוואלדיגע ארבעט וואס לאקאלע איינוואוינער און ביזנעס אייגנטימער האבן געטוהן פאר יארן. אלץ מעיאר פון וועדינגטאן בין איך דאנקבאר פאר גאווערנער האקול און איר קלארע איבערגעגעבנקייט צו פונדאסניי אויפבויען און פארשטערקערן די עקאנאמיע, נישט נאר אין וועדינגטאן נאר אריבער די גאנצע נארט קאנטרי. אונזער ערפאלגרייכע אפליקאציע וואלט נישט מעגליך געווען אן די שווערע ארבעט פון אונזער קליינע קאמיטע פון לאקאלע איינוואוינער וועלכע האבן אהערגעשטעלט די נוסח. זייער איבערגעגעבנקייט צו די קאמיוניטי, שפערישע געדאנקען און געמיינזאמע ארבעט ביים פארענדיגן די אפליקאציע איז בלויז א ביישפיל פון

די ברייטהארציגקייט און גרייטקייט צו וואלונטירן וואס מאכט וועדינגטאן פאר אזא ספעציעלע פלאץ. איינוואוינער און באזיכער צו וועדינגטאן, אין די פארגאנגענהייט און יעצט, האבן שוין פון לאנג איינגעזעהן אז וועדינגטאן איז די באהאלטענע אוצר פון די סעינט לאורענס ריווער. א דאנק גאווערנער האקול'ס אנערקענונג און שטיצע פון דעם NY Forward פראגראם, וועט וועדינגטאן פארזעצן צו שיינען נאך אפילו ליכטיגער."

**ווילעדזש און קעיפ ווינסענט מעיאר דזשערי גאלדען האט געזאגט,** "עס איז גאר פריידיגע נייעס פאר קעיפ ווינסענט צו ווערן באעהרט מיט א גרענט פון New York Forward היי יאר. מיר האבן אזויפיל אינוועסטירט אין אונזער קאמיוניטי, נישט נאר מיט געלט נאר אויך מיט שווערע ארבעט וואס מאכט אונזער קאמיוניטי ספעציעל נישט נאר פאר אונזערע איינוואוינער נאר אויך פאר אלע וועלכע באזוכן אונז דורכאויס די יאר. מיר זענען זייער דאנקבאר פאר די קאמיסיע און פאר גאווערנער האקול פארן אונז באעהרן מיט די גרענט. א דאנק."

**ווילעדזש און ליענס פאלס מעיאר דאנע דאלהאף האט געזאגט,** "מיר זענען אזוי דאנקבאר פאר ניו יארק סטעיט פאר איר אינוועסטירונג אין אונזער קליינע קאמיוניטי. די גרענט ברענגט א מהפכה פאר אונזער ווילעדזש, און מיר זענען באגייסטערט צו נוצן די געלטער צו פאראויס רוקן אונזער עקאנאמישע אנטוויקלונג פלאן."

די נארט קאנטרי ראיאנישע עקאנאמישע אנטוויקלונג קאונסיל האט דורכגעפירט א גרונטליכע און פארמעסטנדע פראצעדור פון פארשלאגן אריינגעגעבן דורך קאמיוניטיס פון אריבער די גאנצע ראיאן, און זיי האבן אין באטראכט גענומען די פאלגנדע קריטעריאנען בעפארן רעקאמענדירן די קאמיוניטיס אלץ נאמינירטע:

- די דאונטאון זאל זיין קאמפאקט, מיט קלאר אנגעצייכנטע גרעניצן;
- דער דאונטאון דארף קענען אויסניצן פריערדיגע אדער ברענגען צו צוקונפטיגע פריוואטע און פובליק אינוועסטירונגען אין דעם געגנט און איר אומגעגנט;
- עס זאל האבן לעצטנסדיגע אדער פאראויסגעזעהנע דזשאב וואוקס אינדערינען אין, אדער נאענט נעבן, דעם דאונטאון געגנט וועלכס קען צוציען ארבעטער צו דעם דאונטאון געגנט, שטיצן ווידער-אנטוויקלונג און מאכן וואוקס אויסהאלטבאר;
- די דאונטאון געגנט מוז זיין א ציהענדע און וואוינבארע קאמיוניטי פאר פארשידנארטיגע באפעלקערונגען פון יעדן עלטער, איינקונפט שטאפל, דזשענדער, אידענטיטעט, פעאיגקייט, באוועגיקייט און קולטורישע הונטערגרונט;
- די מוניציפאליטעט זאל זיך שוין האבן אונטערגענומען אדער האבן די מעגליכקייט צו שאפן און איינפירן פאליסעס וואס פארמערן איינוואוינער-פריינטליכקייט און קוואליטעט פון לעבן;
- די מוניציפאליטעט זאל האבן אויסגעפירט אן אפענע און שטארקע פראצעדור צו ארבעטן צוזאמען מיט די קאמיוניטי צו ברענגען א חזון פאר שטאט-צענטער אויפלעבונג און אן ערשטיגע ליסטע פון פראיעקטן און אינציאטיוון וועלכע קענען אריינגערעכנט ווערן אין א סטראטעגישע אינוועסטירונג פלאן;
- די מוניציפאליטעט האט אידנטיפיצירט טראנספארמאטיווע פראיעקטן וועלכע וועלן זיין גרייט צו דורכגעפירט ווערן אויף די קורצע טערמין דורך א שטופ פון NY Forward געלטער; און
- די מוניציפאליטעט האט די לאקאלע קאפאציטעט צו פארוואלטן אויף די פלאנירונג פראצעדור און דורכפירונג פון פראיעקטן, אריינרעכענענדיג די מעגליכקייט צו איבערזעהן קאנטראקטן פאר מוניציפאלע פראיעקטן וועלכע האבן באקומען געלט פון די גרענט.

קעיפ ווינסענט, לייענס פאָלס און וועדינגטאן וועלן יעצט אנהויבן דעם פראצעדור פון אנטוויקלען סטראטעגישע אינוועסטירונג פלענער צו אויפלעבן זייערע שטאטישע צענטערן. א לאקאלע פלאנירונג קאמיטע, צוזאמענגעשטעלט פון פארשטייער פון די לאקאלע רעגירונג, קאמיוניטי פירער און אנדערע פארמישטע פארטייען, וועלן אנפירן די באמייאונגען, געשטיצט דורך א מאנשאפט פון מומחים פון דעם פריוואטן סעקטאר און סטעיט פלאנירער. די סטראטעגישע אינוועסטירונג פלאן וועט נעמען אין באטראכט לאקאלע פארמעגנס און געלעגנהייטן צו אידענטיפיצירן פראיעקטן וועלכע זענען אין איינקלאנג מיט די חזון פון יעדע קאמיוניטי און אזעלכע וועלכע זענען גרייט צו אויסגעפירט ווערן. די געלטער וועלן צוגעטיילט ווערן פאר אויסדערוועהלטע פראיעקטן וועלכע האבן די גרעסטע פאטענציאל צו אונטערהייבן אויפלעבונג און ברענגען נייע געלעגנהייטן פאר לאנג-טערמיניגע וואוקס.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418